



ဘာသာပြန် စာရေးဆရာ - မေနှင်းစိုး

ဂိမ်းဟာတာ တောရဝိညာ

(နိုင်းယန်)

(Chapter 271 - 285)

စာစဉ် - ၁၉

အပိုင်း (၂၇၁)
ရွှေရောင်နဂါး ၏ ဦးချို

" ကျွန်တော့် ရဲ့ ညွှန်ကြားချက်တွေကို လိုက်နာပေးပါ။ အသင်းထဲက မှော်ဆရာတွေ အားလုံးကို နေရာအကျယ် သက်ရောက်စေနိုင်တဲ့ ဂါထာ၊ အထူးသဖြင့် မီးတောက် ဂါထာတွေကို အသုံးပြုပြီး ဟိုနားကို ပစ်မှတ်ထား ပစ်လွှတ်စေပါ။ " နိုင်းယန် သည် ရွှေရောင်နဂါး ၏ တည်နေရာအား ညွှန်ပြ ကာ ပြောလိုက်သည်။ မြေခွေးလေး လည်း အနောက်ကို တွန့်သွားမိခဲ့သည်။

နိုင်းယန် ဘာတွေ ကြံနေတာလဲ။ ထိုနေရာကိုသာ သူတို့ရဲ့ အင်အားကြီး မှော်အစွမ်းတွေကို ပစ်လွှတ်ခဲ့ရင် ပစ္စည်းကို ကောက်ယူဖို့ အခွင့်အရေး တောင် ရမှာမဟုတ်ဘူးမို့လား။ သို့တောင်အောင် ဖလန် သည် နည်းနည်း လေးတောင် တုန့်ဆိုင်းမနေခဲ့ပေ။ သူတို့အားလုံးသည် နိုင်းယန် ၏ အမိန့် အတိုင်း လိုက်၍ လုပ်လိုက်ကြသည်။ မြင့်မြတ်သော အင်ပါယာ နှင့် နီလာ ဗိမ္ဗာန် မှ မှော်ဆရာများသည် ၎င်းတို့၏ ကျယ်ပြန့်စွာ သက်ရောက်မှု ရှိ သည့် မှော်ဂါထာများကို လေထုသို့ ပြင်းထန်စွာ ပစ်လွှတ်လိုက်ကြသည်။ မီးတောက် နှင့် အလင်းတန်း များသည် ကောင်းကင်မှ ကျဆင်းလာပြီး မီး မွှားများ နှင့် မီးတောက်များအား နေရာအနှံ့သို့ ပြန့်ကျဲစေကာ မီးလုံးများ လည်း ဘေးသို့ လွင့်စင် သွားစေခဲ့သည်။ ရွှေရောင်နဂါး အလောင်းကောင်၏ ပတ်ဝန်းကျင်အား မီးတောက်များ၊ အလင်းတန်းများ နှင့် မီးမွှားများ ဖြင့် ပြန့်ကျဲ ဖုံးလွှမ်းသွားခဲ့သည်။ ဒုတိယ အဆင့် အသင်း

များမှ ကစားသမားများသည် ဘာတွေဖြစ်နေလဲဆိုတာကို သေချာ နားမလည်နိုင်ကြပေ။ သို့သော်လည်း ပြင်းထန်သည့် မှော်မီးတောက် များသည် အားလုံးကို အနောက်သို့ ကြောက်လန့်စွာ ဆုတ်ခွာ သွားစေခဲ့၏။ ပစ္စည်းများ မြင်ကွင်းမှ မမြင်ရတော့သောကြောင့် ကစားသမားများသည် စိတ်များ မတည်မငြိမ် ဖြစ်လာခဲ့ကြသည်။ နိုင်းယန် သည် ကိုယ်ဖျောက်လိုက်ပြီး နတ်ဘုရားအဆုံးအဖြတ် စနစ်အား အသက်သွင်းကာ ထိုမီးတောက် ကြီးအတွင်းသို့ ပြေးဝင်သွားခဲ့သည်။ မီးတောက်များ နှင့် အလင်းတန်းများသည် နိုင်းယန် ၏ ဘေးနားမှ အတားအဆီးအား ထိတွေ့လိုက်သည့်အခါ ပျောက်ကွယ်သွားပြီး သူ့အား ထိခိုက်စေခြင်း မရှိခဲ့ပေ။ ဒါ နတ်ဘုရားအဆုံးအဖြတ် ရဲ့ မှော်ခံစွမ်းအား မြင့်စေတဲ့ အစွမ်းပဲ။ လောင်မြိုက်နေသည့် မီးတောက်အတွင်း၌ နိုင်းယန် ၏ အမြင်သည် ကန့်သတ်ချက်များ ရှိနေခဲ့သည်။ တခါတရံ မီးတောက်အလင်းများဖြင့် ဖုံးလွှမ်းခြင်း ခံရပြီး မျက်စိကျိန်းစပ်နေခဲ့သည်။ ပတ်ဝန်းကျင်အား သေချာစွာ မမြင်ရခဲ့ပေ။ သူတတ်နိုင်သည့် အရာမှာ ပစ္စည်းရှိရာလမ်းကြောင်းအား မှတ်သားထားသည့် လမ်းကြောင်းအတိုင်း မှတ်သားထားပြီး စမ်း၍ လျှောက်သွားနေရခြင်း ဖြစ်သည်။ ရွှေရောင်အလင်းတန်း တစ်ခု မျက်လုံးအား စူးရှ၍ ရောင်ပြန်ဟပ်သွားသည့်အခါ အံ့အားသင့် စိတ်ကျေနပ် သွားခဲ့သည်။ ဒါ ပစ္စည်းကျတဲ့ နေရာကနေ ရောင်ပြန်ဟပ်လာတာပဲ။ လက်အား ဆန့်တန်းလိုက်ပြီး ကောက်ယူလိုက် သည့် အခါ ဦးချို တစ်ခုကို စမ်းမိခဲ့သည်။ အနည်းငယ် ကွေးညွတ်နေသောကြောင့် အသွင်အပြင်ကို ပုံဖော်၍ ရနိုင်သည်။ ဒါက ရွှေရောင်နဂါး ရဲ့ဦးချို ပဲ။ နိုင်းယန် သည် ရွှေရောင်နဂါး ၏ ဦးချို အား အိတ်ထဲသို့ ထည့်လိုက်ပြီး ဆက်လက် ရှာဖွေလိုက်သည်။ ခဏအကြာတွင် ပစ္စည်း ၄ ခု စလုံးအား ရှာတွေ့လိုက်ပြီး အချို့အရာများကို

အမျိုးအမည်ပင် မခွဲခြားနိုင်ခဲ့ပေ။ သို့သော်လည်း ပစ္စည်းအချို့ ပြန့်ကျဲ
နေသည်ကို တွေ့လိုက်ခြင်းကြောင့် တုန့်ဆိုင်းမနေပဲ ကောက်ယူခဲ့လိုက်
သည်။ နတ်ဆိုးဘုရင်ကြီး သည် ပစ္စည်းများ များစွာ ကျလေ့ရှိသည်။ ဒီတစ်
ကြိမ်တော့ အတော်များများကို အချို့ကြီး ရလိုက်၏။ မည်သည့်အရာကိုမျှ
ကျန်ရစ်နေခြင်း မရှိသည်မှာ သေချာသွားသည့်အခါ ပြန်၍ ထွက်လာခဲ့
လိုက်သည်။ နတ်ဘုရား အဆုံးအဖြတ် စနစ် အချိန်၍ သေဆုံးသွားခြင်း မ
ရှိစေရန် ချက်ချင်း ပြန်ထွက်လိုက်၏။ နိုင်းယန် သည် အရှိန်ပြင်းစွာ
တောက်လောင်နေသည့် မီးများအတွင်းမှ ထွက်လာသောအခါ မြေခွေးလေး
နှင့် ဖလန် တို့အုပ်စုနှင့် ပြန်၍ ပေါင်းစုံပြီး အခြားသော မလိုလားအပ်သည့်
အာရုံစိုက်ခြင်း များ မဖြစ်ပေါ်စေခဲ့ပေ။ " ပစ္စည်းအားလုံး ကောက်ယူလာခဲ့
ပြီ ... " နိုင်းယန် က ပြောလိုက်သည်။ မြေခွေးလေး နှင့် ဖလန် တို့သည် မ
ယုံကြည်နိုင်အောင် ဖြစ်နေခဲ့ကြသည်။ နိုင်းယန် ၏ လမ်းညွှန်ချက်များကို
ထပ်မံ စောင့်ဆိုင်းနေခဲ့ကြသည်။ ထို ဂါထာ အတားအဆီးများ အဆုံးမ
သတ်မီ မည်သည့် အရာကိုမျှ ပြုလုပ်နိုင်မည် မဟုတ်ဟု တွေးတောနေခဲ့
မိသည်။ နေရာကျယ်ပြန့်စွာ သက်ရောက်စေသည့် မှော်ဂါများသည် စကော့
ကန့် အနည်းငယ်တောင် မရပ်ပဲ ဆက်လက် ကျဆင်းနေခဲ့သည်။ " ငါ့မှာ
မှော်အစွမ်းကို ခံနိုင်ရည် ရှိစေတဲ့ အတတ်ပညာတစ်ခု ရှိတယ်။ " နိုင်းယန်
က သတိထားပြီး ရှင်းပြလိုက်သည်။ မြေခွေးလေး နှင့် ဖလန် တို့သည်
နောက်ဆုံး၌ နိုင်းယန် ဟာ သူတို့ကို ဘာကြောင့် နေရာကျယ်ပြန့်စွာ
သက်ရောက်စေသည့် မှော်ဂါထာများကို အသုံးပြုစေခဲ့သလဲ ဆိုသည်ကို
နားလည် သဘောပေါက်သွားခဲ့ကြသည်။ အကာအကွယ်အတွက် ပစ်လွှတ်
စေခြင်း ဖြစ်ပြီး ပစ္စည်းများကို တိတ်တဆိတ် ကောက်ယူ စေနိုင်ရန်
ဖြစ်သည်။ ထိုနည်းဖြင့် အခြားသော သူများ၏ ဘေးအန္တရာယ်မှ

ကင်းလွတ်စေမည် ဖြစ်သည်။ " ဘာကျလဲ ... "မြေခွေးလေး က ပြန်မေးလိုက်သည်။ နိုင်းယန် သည် ကျန်သည့် ပစ္စည်း ၄ ခုအား သူနှင့် ဖလန် တို့ကို အညီအမျှ ခွဲဝေ ယူဖို့ ကတိပေးထားပြီး ဖြစ်သည်။ နတ်ဆိုးဘုရင် ကြီးသည် အနည်းဆုံး ဒုတိယ ဒဏ္ဍာရီ အဆင့် လက်နက်ပစ္စည်းများ ကျမည်မှာ မလွဲဧကန် ဖြစ်သည်။ " ရွှေရောင်နဂါး ဦးချို၊ ဒုတိယ ဒဏ္ဍာရီအဆင့် လက်နက်ပစ္စည်း ၄ ခု နဲ့ အခြား တိုလီမုတ်စ တွေ တွေ့တယ်။ ငါတို့ ရဲ့ သဘောတူညီချက်အရ လက်နက်ပစ္စည်းတွေက မင်းတို့ အပိုင်ပါ။ ကျန်တဲ့ ပစ္စည်းတွေကတော့ "နိုင်းယန် သည် အိတ်အတွင်းသို့ စိုက်ကြည့်လိုက်သည်။ " အဲ့ဒါ ထားလိုက်ဦး။ ငါတို့ကို ပစ္စည်းတွေသာ ပြစမ်းပါ။ "မြေခွေးလေး က စိတ်မရှည်စွာဖြင့် ပြောလိုက်သည်။ ထို ဒုတိယ ဒဏ္ဍာရီ အဆင့် လက်နက်ပစ္စည်းများ၏ အရည်အသွေးများကို သိချင်နေခဲ့မိသည်။ နိုင်းယန် သည် စိတ်ထဲ၌ ကြိတ်ရယ်မိလိုက်သည်။ မြေခွေးလေး သာ ထို ပစ္စည်းများ၏ ဂုဏ်သတ္တိကို သိခဲ့လျှင် သူတို့ကို လက်လွှတ်နိုင်မည် မဟုတ်တော့ပေ။ နတ်ဆိုးဘုရင် ဆီမှ ကျလာသည့် ပစ္စည်းများအားလုံးသည် ကောင်းမွန်သည့် အရည်အသွေးများရှိပြီး အမျိုးစုံသော အရာများလည်း ပါဝင်တတ်သည်။ ဖလန် သည် နှုတ်ခေါင်းရှုံ့ပြီး ပြုံးလိုက်မိသည်။ မြေခွေးလေး က အတော်လေး စိတ်မရှည်တတ်တာပဲ။ သို့သော်လည်း မြေခွေးလေး မှ အဓိက အချက်ကို ပြောလိုက်ပြီး ဖြစ်သောကြောင့် သူလည်း မည်သည့် အရာကိုမျှ ဆက်၍ မပြောတော့ပေ။ ထို့အပြင် ဒုတိယ ဒဏ္ဍာရီအဆင့် လက်နက်ပစ္စည်း နှစ်ခုသည် တကယ့်ကို အရည်အသွေး ကောင်းမွန်နိုင်သည်။ ထို အရာနှင့် ပတ်သက်ပြီး မည်သည့် ဝေဖန်ချက်မျှ ပြုလုပ်စရာ မလိုပေ။ နိုင်းယန် သည် ထိုပစ္စည်း ၄ ခု၏ ဂုဏ်သတ္တိများကို chat အတွင်း၌ ဝေမျှလိုက်သည်။ အားလုံးသည် အဆင့် ၄၀ လက်နက် ပစ္စည်းများ ဖြစ်ကြ

သည်။ တစ်ခုသည် စစ်သည်တော်အတွက်၊ ကျန်နှစ်ခုမှာ မှော်ဆရာ
အတွက် နှင့် ကျန်တစ်ခုကတော့ ရှေးသူရဲကောင်းများ အတွက် ဖြစ်သည်။
၎င်းတို့၏ ဂုဏ်သတ္တိများသည်လည်း အရမ်းကြီး မဆိုးလှပေ။ အကြမ်းဖျင်း
အားဖြင့် တောက်ပြောင်သည့် အနက်ရောင် ရင်ဘတ်အကာ
ချပ်ဝတ်တန်ဆာလောက် နီးနီး ရှိသည်။ မြေခွေးလေး နှင့် ဖလန် တို့အား
ပေးလိုက်သည့် ပစ္စည်းများသည် ၎င်းတို့ နှစ်ဦး နှစ်ဖက် ညီတူမျှတူ ရသင့်သ
ည့် ဝေစု ဖြစ်သည်။ ရွှေရောင်နဂါး ဦးချို အပြင် နိုင်းယန် သည် ရွှေရောင်
နဂါး အကြေးခွံ အခု ၆၀ ကို ရရှိလိုက်သည်။ ထို ပစ္စည်းများသည် သွန်း
လုပ်ထားသည့် ပစ္စည်းများ ဖြစ်ကြသည်။ ထိုအကြေးခွံများကို အသုံးပြုပြီး
ဒဏ္ဍာရီအဆင့် သို့တည်းမဟုတ် လက်ရှိ ရှိနေသည့် လက်နက်ပစ္စည်းများ
ကို ခုခံအား နှင့် မှော်အစွမ်း ဒဏ်ခံနိုင်စွမ်း မြှင့်သွားအောင် ပြုလုပ်၍ ရ
နိုင်သည်။ ရွှေရောင်နဂါး ၏ အကြေးခွံတစ်ခုထဲဖြင့် ပစ္စည်းတစ်ခုအား
ဒုတိယ ဒဏ္ဍာရီ အဆင့် ထက် မနည်းသည့် အရည်သွေးရအောင် ပြုလုပ်
နိုင်သည်။ နိုင်းယန် သည် ရွှေရောင်နဂါး ၏ ဦးချို အရည်အသွေးအား
လေ့လာလိုက်သည်။ ရွှေရောင် တောက်နေသည့် အချက်ကလွဲ၍ ဆိတ်
ဦးချို နှင့်ပင် ဆင်တူလှသည်။ ကြမ်းတမ်းသည့် အသွင်အပြင် လက္ခဏာ ရှိ
ပြီး ရှုပ်ထွေးပြီး ထူးဆန်းသည့် ပုံစံများဖြင့် ရေးထိုးထားခဲ့သည်။ ရွှေရောင်
နဂါး ဦးချို (ဒဏ္ဍာရီအဆင့်)လိုအပ်ချက်များ - ခွန်အား အမှတ် ၆၀၀၊ စိတ်
စွမ်းအား အမှတ် ၃၀အညွှန်း - ၎င်းပစ္စည်းသည် ကစားသမားအား
ရွှေရောင်နဂါး ဖြင့် ဆက်သွယ်ပေးနိုင်သည်။ ဂုဏ်သတ္တိများ - ရွှေရောင်
နဂါး ပေါက်စလေး အား ဆင့်ခေါ်နိုင်သည်။ နဂါးမှော်အစွမ်း အား
လေ့လာ၍ အဆင့်တက် ပေးနိုင်သည်။ ရွှေရောင်နဂါး ပေါက်စအဆင့် - ၀
တိုက်ခိုက်မှုအစွမ်း - ၃၂ မှ ၃၃ မှတ်တိုက်ခိုက်နှုန်း - ၂၁ မှတ်ခုခံအား -

အမှတ် ၃၀ခွန်အား - အမှတ် ၃၀လက်၏ ကျွမ်းကျင်မှု - ၂၀ မှတ်ဉာဏ်စွမ်း -
၂ မှတ်လှုပ်ရှားမှု အလျင် - ၂၂ မှတ်ကြီးထွားမှုနှုန်း - ၁၅ မှတ်ကန့်သတ်ချက်
များ - အမှန်တရား အသင်းတော်သားများသာ အသုံးပြုနိုင်သည်။ ပိုင်ရှင်နှင့်
ပေါင်းစပ်ပြီး ဖြစ်သည်။ မှတ်ချက် - ကစားသမား၏ သိုလှောင် အိတ်
အတွင်းသို့ ရောက်လျှင် ရောက်ချင်း အကျိုးသက်ရောက်မှုရှိသည်။
ရွှေရောင်နဂါး ဦးချို ပိုင်ရှင်က ရွှေရောင်နဂါး ပေါက်စလေးကို ဆင့်ခေါ်နိုင်
မယ်။ ထိုကဲ့သို့ အကောင်မျိုးက အဆင့် တက် လို့ ရနိုင်ပါသည်။ ကြီးထွား
မှုနှုန်း သည် ၎င်း အကောင်လေး ၏ စွမ်းရည်ကို သတ်မှတ်ပေးသည်။ ၅
မှတ်သည် သာမန် ဖြစ်ပြီး ၁၀ မှတ်သည် အလွန်ရှားပါးပြီး ၁၅ မှတ်သည်
ကောင်းကင်ကိုပင် ဖီဆန် နိုင်၏။ ကြီးထွားမှုနှုန်း ၁၀ မှတ်ဖြင့် အကောင်
လေး သည် ရွှေပြား ၃,၀၀၀ ဖြင့် ရောင်းချ၍ ရနိုင်သည်။ ကြီးထွားမှုနှုန်း
၁၅ မှတ် ဖြင့် အကောင်များကိုတော့ ဝယ်၍ပင် မရနိုင်ပေ။ ကာလို့မြို့၌ လူ
သိများမှုအမှတ် ၅၀ ရှိနေလျှင် ထိုကဲ့သို့ အကောင်မျိုးကို ဝယ်ယူနိုင်သည့် အ
ခွင့်အရေးကို ရနိုင်သည်။ သို့သော်လည်း အရမ်း ဈေးကြီးနိုင်သည်။ ရွှေ
ပြား ၁၀,၀၀၀ သည်ပင်လျှင် လုံလောက်သည့် ပမာဏ မဟုတ်သေးပေ။
ရွှေရောင်နဂါး လေးကဲ့သို့ မွေးရာပါ စွမ်းရည်များ ပါလာသည့် အကောင်မျိုး
သည် ပို၍ပင် ဈေးကြီးနိုင်သေးသည်။ အဆင့်တက်ရန် လေ့ကျင့်ပေးနိုင်သ
ည့် အကောင်မျိုးသည် အရမ်းအချိန်ကုန်လွယ်သည်။ နိုင်းယန် သည် ထို
အကောင်လေးအား နောက်တစ်ကြိမ်မှ အဆင့်တက်ဖို့ လေ့ကျင့်ပေးရန်
ဆုံးဖြတ်လိုက်သည်။ အိတ်အတွင်း၌ ရှိနေသည့် ဆင့်ကဲဖြစ်စဉ်
ကျောက်သလင်း အား သတိရလိုက်သည်။ ထို ကျောက်သလင်း အား
ရွှေရောင်နဂါး လေး အား ကျွေးလိုက်လျှင် မည်သို့ ဖြစ်လာမည်ကို သိချင်
နေခဲ့မိသည်။ ထို့နောက် ရွှေရောင်နဂါး အကြေးခွံများကို အာရုံစိုက်

လိုက်၏။ ရွှေရောင်နဂါး အကြေးခွံ (ဒဏ္ဍာရီအဆင့် သွန်းလုပ်ပစ္စည်း)ထို
အကြေးခွံအား ဒဏ္ဍာရီအဆင့် လက်နက်ပစ္စည်းများအား သွန်းလုပ်ရန်
အသုံးပြုနိုင်သည်။ အဆင့်မြင့် လက်နက် သွန်းလုပ်သူ မှ ထို ပစ္စည်းများကို
အသုံးပြု၍ ခုခံအား ၂၀ %၊ မှော်အစွမ်း ခံနိုင်ရည် ၃၀ မှတ် နှင့် အဆိပ် ခံနိုင်
ရည် ၃၀ မှတ် ရှိသည့် ချပ်ဝတ်တန်ဆာ အား ပြုလုပ်နိုင်သည်။ လက်နက်
ပစ္စည်းများ၏ ခုခံစွမ်းရည်အား မြှင့်တင်ပေးနိုင်သည့် ပစ္စည်းမျိုးသည်
အရမ်းကို ရှားပါးလွန်း၏။ ထို့အပြင် ၎င်းတို့သည် အထောက်အကူ ပေးနိုင်
သည့် ပစ္စည်းများသာ ဖြစ်ကြသည်။ ဒုတိယ ဒဏ္ဍာရီ အဆင့် လက်နက်
ပစ္စည်း များ အပေါ်၌ အသုံးပြုခြင်းသည် ဖြုန်းတီးရာ သက်သက်ပင်
ဖြစ်သည်။ နိုင်းယန် တွင် ရွှေရောင်နဂါး အကြေးခွံ အခု ၆၀ ရှိသည်။ ထို
အကြေးခွံများအား လိုအပ်သလို ဖြေးဖြေးချင်း အသုံးချဖို့ စဉ်းစားလိုက်
သည်။ သူ၏ အကျိုးအမြတ်များကို တွက်ချက်ကြည့်လိုက်သည်။ ရွှေရောင်
နဂါး အား တိုက်ခိုက်သည့် စစ်ပွဲတွင် ငကြောင်များကို ကန်ထုတ်မယ့်
အသင်းသည် ပါဝင်ခြင်း မရှိခဲ့သော်လည်း ရွှေရောင်နဂါး ဦးချို နှင့်
ရွှေရောင်နဂါး အကြေးခွံ အခု ၆၀ ရထားပြီး ဖြစ်သည်။ အပြစ်သား
တောင်ကြား သို့ ထွက်ခဲ့သည့် ခရီးစဉ်သည် တကယ့်ကို အဖိုးထိုက်တန်သ
ည့် ခရီးတစ်ခု ဖြစ်၏။ မြင့်မြတ်သော အင်ပါယာ နှင့် နီလာဗိမ္မာန် တို့
အတွက်ကတော့ ရွှေရောင်နဂါး အား သတ်ဖြတ်ရင်း အသင်းသား အ
ယောက် ၅၀၀ သေဆုံး သွားခဲ့ရသည်။ အကောင်းဆုံး အနေဖြင့် ဒုတိယ
ဒဏ္ဍာရီ အဆင့် လက်နက်ပစ္စည်း နှစ်ခုကို ဆုံးရှုံးမှုများ ပြန်လည် ဖာထေး
နိုင်ရန် ရရှိလိုက်ကြသည်။ မှော်မီးတောက် အတားအဆီးများသည်
နောက်ဆုံး၌ လုံးဝ ရှင်းလင်းသွားခဲ့သည်။ ဒုတိယ အဆင့် အသင်းများမှ
ကစားသမားများသည် အလယ်သို့ လှမ်း၍ ကြည့်လိုက်သည့်အခါ လုံးဝ

ဗလာကျင်း ဖြစ်သွားသည်ကို တွေ့လိုက် ကြရသည်။ ရွှေရောင်နဂါး ဦးချို နှင့် အခြား ပစ္စည်းများ၏ အရိပ်အယောင်ပင် မတွေ့ရတော့ပေ။ " ဘာတွေလဲ။ ဒါက လှည့်စားမှု တစ်ခုလား။ "" ရွှေရောင်နဂါး ဦးချို ဘယ်ရောက်သွားခဲ့တာလဲ။ "ကစားသမားများ၏ ကျိန်ဆဲသံများဖြင့် ဆူညံသွားခဲ့သည်။ ကျလာသည့် ပစ္စည်းများသည် အားလုံး ဝိုင်းကြည့်နေသည့် ကြားမှ ကွယ်ပျောက်သွားခဲ့သည်။ အာရုံများ ရှုပ်ထွေးပြီး ဇေဝဇဝါ ဖြစ်ကာ ထိုနေရာ၌ ကျောက်ရုပ်များလို ရပ်၍ ကြည့်နေခဲ့ကြသည်။ ရွှေရောင်နဂါး ရဲ့ ပစ္စည်းတွေက စောကပင် ရှိနေပါသေးသည်။ အခုလို မီးတောက် ရဲရဲတွေ တောက်လောင်နေခဲ့ ကြားကနေ တစ်ယောက် ယောက်ကများ လုယူသွားနိုင်လို့လား။ ပစ္စည်းများ ပျောက်ဆုံးသွားခဲ့သော်လည်း မည်သည့် သဲလွန်စတစ်ခုမျှပင် မကျန်ရစ်ခဲ့ပေ။ ဒါက တကယ့်ကို စိတ်ပျက်စရာပါပဲ။ မြင့်မြတ်သော အင်ပါယာ နဲ့ နီလာဗိမ္မာန် တို့က ဒီပစ္စည်းတွေ ပျောက်ဆုံးသွားရတဲ့ လက်သည် တရားခံတွေလား။ ပြီးတော့လည်း ထို ရွှေရောင်နဂါး ရဲ့ အပေါ်ကို အကြောင်းမဲ့ သက်သက် စပြီး မီးတောက် မှော်ဂါတွေ စတင်ပစ်လွှတ်တဲ့ သူတွေက သူတို့ပဲလေ။ သို့သော်လည်း ထို ပြဿနာအတွက် သက်သေ မရှိခဲ့ပေ။ ထို့အပြင် သူတို့အားလုံးသည် မြင့်မြတ်သော အင်ပါယာ နှင့် နီလာဗိမ္မာန် တို့ထက် ပို၍ အားနည်းသော သူများ ဖြစ်ကြသည်။ ထို့အတွက် အပြစ်တင် ချင်ပေမယ့်လည်း မည်သူမျှ ရဲစွမ်းသတ္တိ မရှိကြပေ။ သူတို့အားလုံး တတ်နိုင်သည့် အရာမှာ မျက်စိမှိတ် ခေါင်းငြိမ်ပေးလိုက်ရုံပင်။ " အောင်နိုင်သူ အဖွဲ့အစည်း နဲ့ ဖြာထွက်နေသော အလင်းတန်း က ကစားသမား အယောက် ၂၀,၀၀၀ ကျော် အပြစ်သားတောင်ကြားကို ဦးတည်ပြီး လာနေကြပြီ။ "လက်အောက်ခံ အသင်းအသားတစ်ဦးမှ အနက်ရောင်သူရဲကောင်း ၏ အသင်းခေါင်းဆောင် အား

သတင်းပေးလိုက်သည်။ အနက်ရောင် သူရဲကောင်း အသင်း၏ ခေါင်းဆောင် မျက်လုံးများသည် ချက်ချင်း ပြူးကျယ်သွားခဲ့တော့သည်။ သူ၏ အသင်းအား အပြစ်သားတောင်ကြား မှ လျင်မြန်စွာ ဆုတ်ခွာ ခိုင်းလိုက်သည်။ ဒုတိယ အဆင့် အသင်းများသည် တစ်သင်းပြီး တစ်သင်း ဆုတ်ခွာသွားခဲ့ကြသည်။ ကြီးမားသည့် စစ်ပွဲကြီး တစ်ခု ဖြစ်ပေါ်လာတော့ မည်ကို နားလည်လိုက်ကြသည်။ စစ်မြေပြင်၌ မြေစာမြက် မ ဖြစ်စေရန် လျင်မြန်စွာ ထွက်ခွာသွား လိုက်ကြသည်။ ဂူဟိုင် သည် နိုင်းယန် အား အရေးကြီးသည် သတင်းအသစ်များကို ပို့ပေးလိုက်သည်။ အောင်နိုင်သူ အဖွဲ့အစည်း နှင့် ဖြာထွက်နေသော အလင်းတန်း က အသင်းသား အယောက် ၂၀၀,၀၀၀ သည် အပြစ်သား တောင်ကြား သို့ ရောက်လာခဲ့ကြပြီ ဖြစ်သည်။ ၎င်းတို့သည် အပြင်ဘက် ထွက်မည့် လမ်း၌ ရောက်နေကြပြီ ဖြစ်သည်။ " အဲလောက် မြန်လား ... " နိုင်းယန် သည် အံ့အား သင့်စွာ ရေရွတ်လိုက်သည်။ ထိုမျှလောက် များပြားသည့် ပမာဏသည် သူမျှော်မှန်း ထားသည်ထက်ပင် ပို၍ ကျော်လွန်နေခဲ့သည်။ အောင်နိုင်သူ အဖွဲ့အစည်း နှင့် ဖြာထွက်နေသော အလင်းတန်း တို့၏ လှုပ်ရှားမှုများကို ဂူဟိုင် မှ အစောပိုင်းကထဲက သတင်းပေးထားခြင်းကြောင့် သိရှိထားပြီး ဖြစ်သည်။ ထို့ကြောင့်ပင် အရမ်းကြီး ပျာယာခတ်မနေခြင်း ဖြစ်သည်။ သို့သော်လည်း သတိပေးချက် တစ်ခု ဖြင့် နေထိုင်ရန် စီမံရတော့မည်။
